

ടൂറിസം കേന്ദ്രം എന്ന ആശയവുമായി ബന്ധപ്പെട്ട അപേക്ഷകൾ ജില്ലാ കളക്ടറുടെ ഇ-മെയിൽ വിലാസത്തിൽ ലഭ്യമായത് ക്രോഡീകരിച്ചുവരുന്നു. മഞ്ചേശ്വരം എം.എൽ.എ.-യുടെ അദ്ധ്യക്ഷതയിൽ ബന്ധപ്പെട്ട തദ്ദേശ സ്വയംഭരണ സ്ഥാപനങ്ങളുടെ യോഗം ചേർന്ന് ടൂറിസം പദ്ധതികൾ നടപ്പിലാക്കുന്നത് സംബന്ധിച്ച തുടർനടപടികൾ ചർച്ച ചെയ്തിട്ടുണ്ട്. മേൽപ്പറഞ്ഞ അപേക്ഷകൾ ലഭിക്കുന്ന മുറയ്ക്ക് തുടർ നടപടികൾ സ്വീകരിക്കാവുന്നതാണ്.

#### വർക്കല മണ്ഡലത്തിൽ ടൂറിസം വകുപ്പ് നടപ്പാക്കിവരുന്ന പദ്ധതികൾ

144(4154) ശ്രീ. വി. ജോയി: താഴെ കാണുന്ന ചോദ്യങ്ങൾക്ക് പൊതുമാതൃക-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) വർക്കല മണ്ഡലത്തിൽ ടൂറിസം വകുപ്പ് നടപ്പിലാക്കിവരുന്ന പദ്ധതികൾ വിശദീകരിക്കാമോ?

വർക്കല മണ്ഡലത്തിൽ ടൂറിസം വകുപ്പ് നടപ്പിലാക്കിവരുന്ന പദ്ധതികൾ അനുബന്ധമായി ചേർത്തിട്ടുണ്ട്. \*

(ബി) വർക്കല പാപനാശം ബീച്ച് സൗന്ദര്യവൽകരണത്തിന് സ്വീകരിച്ചിട്ടുള്ള പദ്ധതികൾ എന്തെല്ലാമാണെന്നും ആയതിന്റെ നിലവിലെ അവസ്ഥയെന്താണെന്നും വിശദമാക്കാമോ?

ഡെവലപ്പിംഗ് ബീച്ച് ടൂറിസം അറ്റ് വർക്കല ഭരണാനുമതി തുക 8,99,32,191 നിർവ്വഹണ ഏജൻസി - സംസ്ഥാന നിർമ്മിതി കേന്ദ്ര നിലവിലെ അവസ്ഥ-പുരോഗമിക്കുന്നു. പുരോഗതി 25% പദ്ധതി ഘടകങ്ങൾ

1. പാത്ത് വേ- 20%
2. സൈനേജ്
3. സീറ്റിംഗ്
4. പോണ്ട് റെനോവേഷൻ
5. ടെൻസൈയിൽ റൂഫ്
6. വേസ്റ്റ് ബിൻ
7. ബയോ ടോയ്ലെറ്റ്
8. വാച്ച് ടവർ

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

9. ജി. ഐ. ബ്രിഡ്ജ്

10. യാർഡ് ലൈറ്റ് നിർവ്വഹണ ഏജൻസി പദ്ധതിയുടെ ഒരു ഘടകമായ ജി.ഐ. ബ്രിഡ്ജ് മാത്രമാണ് പൂർത്തീകരിച്ചത്. പാത്ത് വേ നിർമ്മാണ ഘട്ടത്തിൽ, പരിസ്ഥിതി സംരക്ഷണ പ്രവർത്തകരുടെ എതിർപ്പുകാരണം താൽക്കാലികമായി നിർത്തിവെച്ചിരിക്കുകയാണ്.

#### നിലമ്പൂർ ടൂറിസം കരട് മാസ്റ്റർ പ്ലാൻ

145(4155) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) 2016-ൽ ടാറ്റാ കൺസൾട്ടൻസി സർവ്വീസസ് സംസ്ഥാന ടൂറിസം വകുപ്പിൽ സമർപ്പിച്ച നിലമ്പൂർ ടൂറിസം കരട് മാസ്റ്റർ പ്ലാനിൽ (സസ്റ്റൈനബിൾ ടൂറിസം മാസ്റ്റർ പ്ലാൻ ഫോർ നിലമ്പൂർ റീജിയൺ) സ്വീകരിച്ച നടപടികൾ എന്തൊക്കെയാണെന്ന് വിശദമാക്കാമോ; 2016 ഫെബ്രുവരിയിൽ ഏതൊക്കെ രേഖകളാണ് പദ്ധതിയുമായി ബന്ധപ്പെട്ട് ടി.സി.എസ്. ടൂറിസം വകുപ്പിന് സമർപ്പിച്ചതെന്ന് അറിയിക്കാമോ?

2016 ഫെബ്രുവരിയിൽ ടാറ്റാ കൺസൾട്ടൻസി സർവ്വീസ് കരട് മാസ്റ്റർപ്ലാൻ വിനോദസഞ്ചാര ഡയറക്ടറേറ്റിൽ സമർപ്പിച്ചതിനെത്തുടർന്ന് 24-2-2016-ൽ പ്രസ്തുത ഏജൻസിയുടെ പ്രതിനിധികളുമായി ചർച്ച ചെയ്യുകയും മാസ്റ്റർപ്ലാൻ പരിശോധിച്ച് ചില മാറ്റങ്ങൾ ഉൾപ്പെടുത്തി അവസാന കരട് സമർപ്പിക്കാൻ വിനോദസഞ്ചാര ഡയറക്ടർ നിർദ്ദേശിച്ചിരുന്നുവെങ്കിലും ആയത് ഇതുവരെ ലഭിച്ചിട്ടില്ല. 2016 ഫെബ്രുവരിയിൽ സമർപ്പിച്ചിരുന്ന കരട് മാസ്റ്റർ പ്ലാനിന്റെ രണ്ട് വാല്യങ്ങൾ, അവയുടെ സോഫ്റ്റ് കോപ്പി അടങ്ങിയ സിഡി എന്നിവയാണ് ഏജൻസി സമർപ്പിച്ചിരുന്നത്.

(ബി) ഇതുമായി ബന്ധപ്പെട്ട ഫയലുകൾ ഇപ്പോൾ എവിടെയാണെന്നും ഫയൽ നമ്പരുകളും ബന്ധപ്പെടേണ്ട ഉദ്യോഗസ്ഥനും സെക്ഷനും ഏതെന്ന് അറിയിക്കുമോ?

ടൂറിസം ഡയറക്ടറേറ്റിലാണ് ഈ ഫയൽ ഇപ്പോഴുള്ളത്. ഫയൽ നമ്പർ PI(P5)- 7576/2013, ബന്ധപ്പെടേണ്ട ഉദ്യോഗസ്ഥൻ - പ്ലാനിംഗ് ഓഫീസർ, പ്ലാനിംഗ് & ഡെവലപ്മെന്റ് സെക്ഷൻ, ടൂറിസം ഡയറക്ടറേറ്റ്.

(സി) നിലമ്പൂരിലെയും പരിസരപ്രദേശങ്ങളിലെയും വിനോദസഞ്ചാര കേന്ദ്രങ്ങളുടെ വികസനത്തിനായി ടി.സി.എസ്. തയ്യാറാക്കിയ മാസ്റ്റർ പ്ലാനിന്റെ വിശദാംശങ്ങൾ അറിയിക്കാമോ; ഈ പദ്ധതി പൂർണ്ണമായോ, ഭാഗികമായോ, ഘട്ടം